

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
చతుర్వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత జరాసంధవధాఖ్యపర్వణి**

**చతుర్వింశోఽ ధ్యాయః**

**యుధిష్ఠిర ఉవాచ**

త్వాం ప్రాప్య పురుషవ్యాఘ్రు భీమసేనేన పాతితః ।  
మాగధోఽసౌ బలోన్మత్తః జరాసంధః ప్రతాపవాన్ ॥ 24-72 ॥

రాజసూయం క్రతుశ్రేష్ఠం ప్రాప్స్వ్యామి విగతజ్వరః ।  
త్వద్బుద్ధిబలమాశ్రిత్య యాగార్హోఽస్మి జనార్దన ॥ 24-73 ॥

పీతం పృథివ్యాం యుద్ధేన యశస్తే పురుషోత్తమ ।  
జరాసంధవధేనైవ ప్రాప్తాస్తే విపులాః శ్రియః ॥ 24-74 ॥

**వైశంపాయన ఉవాచ**

ఏవం సంభాష్య కౌంతేయః ప్రాదాద్రథవరం ప్రభోః ।  
ప్రతిగృహ్య తు గోవిందః జరాసంధస్య తం రథం ॥ 24-75 ॥

ప్రహృష్టస్తస్య ముముదే ఫాల్గునేన జనార్దనః ।  
ప్రీతిమానభవద్రాజన్ ధర్మరాజపురస్కృతః ॥ 24-76 ॥

యథావయస్సమాగమ్య భ్రాతృభిస్సహ పాండవః ।  
సత్కృత్య పూజయిత్వా చ విససర్జ నరాధిపాన్ ॥ 24-77 ॥

యుధిష్ఠిరాభ్యనుజ్ఞాతాః తే నృపా హృష్టమానసాః ।  
జగ్ముస్స్వదేశాంస్త్యరితా యావైరుచ్ఛావచైస్తతః ॥ 24-78 ॥

ఏవం పురుషశార్దూలః మహాబుద్ధిర్జనార్దనః ।  
పాండవైర్ఘాతయామాస జరాసంధమరిం తదా ॥ 24-79 ॥

ఘాతయిత్వా జరాసంధం బుద్ధిపూర్వమరిందమః ।  
ధర్మరాజమనుజ్ఞాప్య పృథాం కృష్ణాం చ భారత ॥ 24-80 ॥

సుభద్రాం భీమసేనం చ ఫాల్గునం యమజౌ తథా ।  
ధౌమ్యమామంత్రయిత్వా చ ప్రయయౌ స్వాం పురీం ప్రతి ॥ 24-81 ॥

తేనైవ రథముఖ్యేన మనసస్తుల్యగామినా ।

ధర్మరాజవిస్పృష్టేన దివ్యేనానాదయన్ దిశః ॥ 24-82 ॥

తతో యుధిష్ఠిరముఖాః పాండవా భరతర్షభ ।

ప్రదక్షిణమకుర్వంత కృష్ణమక్లిష్టకారిణం ॥ 24-83 ॥

తతో గతే భగవతి కృష్ణే దేవకినందనే ।

జయం లభ్యా సువిపులం రాజ్ఞాం దత్త్వాఽభయం తదా ॥ 24-84 ॥

సంవర్ధితం యశో భూయః కర్మణా తేన భారత ।

ద్రౌపద్యాః పాండవా రాజన్ పరాం ప్రీతిమవర్ధయన్ ॥ 24-85 ॥

తస్మిన్ కాలే తు యద్యుక్తం ధర్మకామార్థసంహితం ।

తద్రాజా ధర్మతశ్చక్రే ప్రజాపాలనకీర్తనం ॥ 24-86 ॥

**ఇతి శ్రీమహాభారతే సభాపర్వాంతర్గత జరాసంధవధాఖ్యపర్వణి**

**చతుర్వింశోఽధ్యాయః**



**సూభాషితమ్**

శౌచం తు ద్వివిధం ప్రోక్తం బాహ్యమాంతరమేవ చ ।

మృజ్జలాభ్యాం కృతం బాహ్యం భావశుద్ధిస్తథాంతరమ్ ॥

**శ్రీవేంకటేశ్వరస్వామి వారి**

**గోవిందనామావళి**

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

